

লোকসভা চঙবাবি-২০২৪

ভোট লেখামুঙনি সামুঙরকন' চেৰাই নায়নাঅ সিপাহীজলা হাঙখর আমচায়' থাঙখা সিইও

হাসতেনি চিফ ইলেক্টোরাল অফিসার পুনিত আগরওয়াল ১-ত্রিপুরা পশ্চিম সংসদীয় চঙবাবি আমচায়নি ভোট লেখামুঙনি সামুঙরকন' চেৰাই নায়নাঅ থাঙনায় ২৯ মে' সিপাহীজলা হাঙখর আমচায়' থাঙখা। সিপাহীজলা হাঙখর আমচায়' থাঙগাঁই চিফ ইলেক্টোরাল অফিসার সোনামুড়া তেই জম্পুইজলা বীখাকস্তে আমচায়নি ভোট কাস্টিং সেন্টার হিমগুরুঙগাঁই নায়খা। আবন' কাৰাইব' চিফ ইলেক্টোরাল অফিসার অ সাল' সিপাহীজলা হাঙখরনি ডিএম তাঙনগ' ভোট লেখামুঙনি সামুঙরকন' তীয়ায় কায়সা পানদা সঙচাখা। হাঙখর আমচায়' থাঙগাঁই চিফ ইলেক্টোরাল অফিসার সোনামুড়া তেই জম্পুইজলা বীখাকস্তেঅ ভোট কাস্টিং সেন্টার হিমগুরুঙগাঁই নায়খা তেই ভোট লেখামুঙনি সামুঙন' তীয়ায় তাঙফাঙরক বায় ককলাম সালায়খা। অর' খুরসায় মান' বাঁসকাঙনি ৪ জুন' ১-ত্রিপুরা পশ্চিম সংসদীয় চঙবাবি আমচায়নি ভোট লেখাজাকনায়।

চিফ ইলেক্টোরাল অফিসার অ সাল' পুইলা ১-ত্রিপুরা পশ্চিম সংসদীয় চঙবাবি আমচায়নি কাস্টিং সেন্টারনি সামুঙরকন' চেৰাই নায়নাঅ সিপাহীজলা হাঙখর আমচায়' থাঙখা। আর' ব' সোনামুড়া গার্লস স্কুলঅ কাস্টিং সেন্টারনি হিমগুরুঙগাঁই নায়খা। হিমগুরুঙগাঁই নায়মানি জরাঅ চিফ ইলেক্টোরাল অফিসারনি লগি তঙগ' সিপাহীজলা হাঙখরনি ডিস্ট্রিক্ট ইলেকশন অফিসার এবা ডিএম নাগেশ কুমার বি, হাঙখরনি এসপি বি জে রেড্ডি, এডিএম জয়ন্ত দে, সোনামুড়া বীখাকস্তেনি এসডিএম অরুপ দেবন' খৰাই জত' তাঙফাঙরক। চিফ ইলেক্টোরাল অফিসার সোনামুড়া গার্লস স্কুল' বীখাকস্তেনি ২০-বক্সনগর, ২১-নলছড়, ২২-সোনামুড়া তেই ২৩-ধনপুর বিধানসভা আমচায়নি কাস্টিং সেন্টারনি হিমগুরুঙগাঁই নায়খা। ব' জুদা জুদা থাঙরৌঙ বদলনি অজামারক বায়ব' কক সালায়খা তেই কমিশননি গাইডলাইনন' রাঁগাঁই বরগন'ব' কাস্টিং সেন্টার হিমগুরুঙগাঁই নায়নানি কক সাখা। আবন' কাৰাইব' চিফ ইলেক্টোরাল অফিসার মিডিয়া সেন্টার তেই কাস্টিং অবজারভাররকনি চঙজাক তাঙ খতল হিমগুরুঙগাঁই নায়খা তেই নায়মাথাঙরকন' চেৰাই নায়খা।

বনি উল' চিফ ইলেক্টোরাল অফিসার পুনিত আগরওয়ালনি তীয়দুলমুঙগ' সিপাহীজলা হাঙখরনি ডিএম তাঙনকনি কনফারেন্স হল' ভোট কাস্টিংন' রাঁগাঁই কুবুলজাক তাঙফারক বায় কায়সা আমজক নায়মুঙ পানদা সঙচাখা। পানদাঅ মানজাক ফায়খা এডিজি জি এস রাও, ডিস্ট্রিক্ট ইলেকশন অফিসার এবা ডিএম নাগেশ কুমার বি, এডিএম জয়ন্ত দে, এডিএম (পিপি) সুব্রত মজুমদার, ডিস্ট্রিক্ট পুলিশ সুপার বি জে রেড্ডি, অ্যাডিশনাল চিফ ইলেক্টোরাল অফিসার সুভাশিস বন্দোপাধ্যায়, এসডিএমরক, অ হাঙখরনি ৯টা বিধানসভা চঙবাবি আমচায়নি অ্যাসিস্ট্যান্ট রিটার্নিং অফিসাররকন' খৰাই কুবুলজাক তাঙফাঙরক।

আমজক নায়মুঙ পানদাঅ ডিএম নাগেশ কুমার বি পাওয়ারপয়েন্ট প্রেজেন্টেশননি বিসিংতাই সিপাহীজলা হাঙখর আমচায়' ভোট লেখামুঙনি সামুঙরকন' খুরসায় সাখা। আমজক নায়মুঙ পানদাঅ চিফ ইলেক্টোরাল অফিসার পুনিত আগরওয়াল ভোট লেখামুঙনি সামুঙ তঙকাঁচাঙনি বিসিংতাই পায়রানানি বাৰ্গাঁই জত' দালনি সামুঙরকন' কাহাম খীলায় তাঙনানি বাৰ্গাঁই কুবুলজাক তাঙফাঙরকন' দাগিমুঙ রাঁখা। ভোট লেখামুঙনি সাঁকাঙ তেই উল' সিপাহীজলা হাঙখর আমচায়' তঙকাঁচাঙ তঙখর বউই নাৰীকনানি বাৰ্গাঁই জত' দালনি লাম রমনা সাঁকা ফানবকসিনখা।